

## MINUTI

## KUNSILL LOKALI ŻURRIEQ

## ID-DISA' LEGISLATURA

## LAQGHA NUMRU TNEJN

**10ta' LULJU, 2019**

Il-Kunsill Lokali Żurrieq iltaqgħa fl-Uffiċċju Amministrattiv tiegħu li jinsab fl-indirizz ċentru tal-Komunita Joe Cassar, Triq Pietru Pawl Saydon, Żurrieq fis-6.15ta' filgħaxija.

## PREZENTI

Is-Sindku s-Sinjura Rita Grima, l-Viċi Sindku Ignatius Farrugia, u l-Kunsilliera s-Sinjura Marisa D'Amato, Dr Tiffany Ann Farrugia, is-Sur Joseph D'Amato, s-Sur Dino Bonnici.

## UFFIČČJAL PREŽENTI

Is-Segretarju Eżekuttiv Josianne Cilia Mumford.

Is-Sindku Rita Grima ppresediet is-seduta.

## MINUTI

<b>2.1</b>	<b><i>QARI TAL-ITTRI TA' APOLOGIJA</i></b>						
2.1.1	Il-Kunsillieri s-Sinjuri Kaydem Schembri, Kenneth Farrugia u Kyle Mifsud avżaw li ma kienux ser jattendi. <b>Dok 1 anness.</b> Il-kunsill laqa l-apologija tagħhom.						
<b>2.2</b>	<b><i>KUNSIDERAZZJONI U APPROVAZZJONI TAL-MINUTI</i></b>						
2.2.1	Ġew approvati l-minuti tal-ewwel seduta.						
<b>2.3</b>	<b><i>KOMUNIKAZZJONI MIS-SINDKU</i></b>						
2.3.1	Is-Sindku Rita Grima tat merġba lill-kunsilliera prezenti u qalet li wara li tkellmet ma kull wiehed/wahda minnhom, bi qbil magħhom, ressqet id-dekasteri għal din il-legislatura.						
2.3.2	<b><i>Dekasteri</i></b> <table border="1"> <tr> <td><b>Isem kunsillier</b></td><td><b>DEKASTERU</b></td></tr> <tr> <td>KENNETH FARRUGIA</td><td>L-INDAFA</td></tr> <tr> <td>KENNETH FARRUGIA</td><td>L-AMBJENT U L-GONNA PUBBLICI</td></tr> </table>	<b>Isem kunsillier</b>	<b>DEKASTERU</b>	KENNETH FARRUGIA	L-INDAFA	KENNETH FARRUGIA	L-AMBJENT U L-GONNA PUBBLICI
<b>Isem kunsillier</b>	<b>DEKASTERU</b>						
KENNETH FARRUGIA	L-INDAFA						
KENNETH FARRUGIA	L-AMBJENT U L-GONNA PUBBLICI						

		KYLE MIFSUD	IZ-ZGHAZAGH U TFAL U ATTIVITAJIET PRINCIPALI
		DINO BONNICI	SPORTS U ATTIVITAJIET FIZICI
		IGNATIUS FARRGIA	L-INNOVAZZJONI
		RITA GRIMA	L-INFRASTRUTTURA – BANKINI, PATCHING, MARKI U SINJALI TAT-TRAFFIKU
		JOSEPH D’AMATO	PROGETTI U TOROQ GODDA LI SER JAGHMEL IL-GVERN
		RITA GRIMA	FINANZI, AMMINISTRAZZJONI, L-ANZJANI U PERSUNI B’DIZABILITA’
		KAYDEM SCHEMBRI	L-EDUKAZZJONI, FONDI TAL-UE, GAL XLOKK
		JOSEPH D’AMATO	IL-KULTURA
		TIFFANY ANN FARRUGIA	KOMUNITAJIET (BUBAQRA) U PLANNING AUTHORITY
		RITA GRIMA	IL-QASAM SOCJALI
		IGNATIUS FARRUGIA	L-INTEGRAZZJONI SOCJALI U GEMELLAGGI
		MARISA D’AMATO	IL-HARSIEN TAL-ANNIMALI, TURIZMU, MEDIA U ATTIVITAJIET PRINCIPALI
<b>2.4</b>		<b><i>TWEĠIBIET GHALL-MISTOQJIET TAL-KUNSILLIERI</i></b>	
2.4.1		Il-Kunsillier Tiffany Ann Farrugia semmiet : <ul style="list-style-type: none"> <li>• L-Imtali ta’Bubaqra biex jiġi rrestawrat. Kien hemm qbil li tibda tfittex fuqhom.</li> <li>• Tinħass il-bżonn biex issir ATM f’Bubaqra. Kien hemm qbil li tintbagħat korrispondenza lill-banek.</li> <li>• Fi Triq Bubaqra l-kaxxa ta’ mutur li hemm fit-triq titressaq quddiem residenza oħra. Kien hemm qbil li jitneħħew il-kaxxi sofor li hemm bla permess. U titneħħa l-kaxxa ta’ mutur u ssir kaxxa ta’ vettura minflok.</li> <li>• Biex Triq Sant Andrija tkun imniżla mat-toroq li jridu jsiru bit-tarmak mill-Gvern</li> </ul>	

		<p>u sakemm issir, hemm bżonn li tingħatha l-patching.</p> <ul style="list-style-type: none"> <li>• Hemm bżonn li jsiru bins/skips imqar fejn l-iscouts - kien hemm qbil li dan il-każ jitqajjem waqt li jkun preżenti l-kunsillier inkarigat mill-indafa.</li> <li>• Taprezza li jekk ikunu ser isiru xi affarijiet f'Bubagra tkun infurmata</li> <li>• Hemm kumpanija tal-Gvern FTZD li lesta li tagħmel il-bankijiet b'żebgħa bl-arma taż-Żurrieq. Kien hemm qbil li jsiru dawk tal-pjazza ta' Bubagra.</li> <li>• Fi Triq Fra Luka Zurki hemm central strip li qed tostakola trakkijiet li jaċċessaw il-garaxxijiet tagħhom. Qed tintalab li titneħħa s-central strip u minflokha ssir rounded hump. Kien hemm qbil fuq dan.</li> </ul>
2.4.2		<p><b>Il-Kunsillier Marisa D'Amato ssuggeriet:</b></p> <ul style="list-style-type: none"> <li>• isir monitor fil-kamra tas-seduti tal-kunsill biex il-korrispondenza issir fuq il-monitor halli jkun jista jara kulhadd. Kien hemm qbil fuq dan.</li> <li>• Vjal il-Blue Grotto hemm il-bankina imkissra u hemm bżonn li jsir xi ħaġa biex tisewwa u tinbidel il-wiċċ tagħha. Hi qalet li f'April li għadda, kienet kellmet anke mall-Ministru Ian Borg u infurmha li dik hi taħt ir-responsabilità tal-Kunsill. Is-Segretarju Eżekuttiv infurmat li tali bankina tiġi msewwija spiss u nhar it-Tnejn li ġej ser tergħha tiġi msewwija.</li> <li>• Fejn iċ-ċimiterju qed jipparkjaw l-iscammels u li ħiereg l-wirdien fejn iċ-ċimiterju - Is-Sindku qalet li iċ-ċimiterju illum qed ikun iffumukat u ser ikun magħluq għal tlett ijiem.</li> <li>• Triq Sant Agatha hemm road humps li qed idejqu lir-resident bl-istorbju tagħhom. Kien hemm qbil li jitneħħew.</li> <li>• Fi Triq Sant Agatha ġie mitlub bank – kien hemm qbil li tinkiteb ittra lir-residenti biex naraw jaċċettawx bank quddiem ir-residenza tagħhom.</li> </ul>
2.4.2		<p><b>Il-Kunsillier Joseph D'Amato staqsa:</b></p> <ul style="list-style-type: none"> <li>• kull meta ser jithallsu l-Kunsillieri u jekk il-pagament hux ser jiżdied. Is-Segretarju Eżekuttiv wiegħbet li ser tieħu direzzjoni mid-Dipartiment.</li> <li>• jekk f'sotto kumitat ma jkunx hemm min jieħu l-minuti x'jista jsir? Ġie mistosqi ukoll jekk hux kulhadd irid jagħmel sotto kumitat.</li> <li>• Xtaq li l-Kunsill jikteb lill-Kumitat tas-Socjeta muzikali Santa Katarina biex id-deċiżjoni li l-mużiċisti ma jdoqqux mal-orkestra tal-Kunsill tkun irrevokata.</li> <li>• Ser jibda jipprepara għal kunċert ta' Settembru li ser isir fil-biċċa tal-iskola fis-27 ta' Settembru.</li> <li>• Intalbu biex isiru parking bays fi Triq il-Qiegha u madwar l-art il-mitluqa. Kien hemm qbil fuq dan.</li> <li>• Issir raised roundabout fi Vjal l-Indipendenza k/m Triq Sant Andrija - Kien hemm qbil fuq dan.</li> <li>• Fi Triq Sant Agatha hemm garaxx li jrid double yellow lines mal-garage tiegħu.</li> </ul>

	<p>Kien hemm qbil fuq dan.</p> <ul style="list-style-type: none"> <li>• Fi Triq il-Qroll hemm il-bankina qed tkun dejjem ingumbrata bl-affarijiet li joħroġ il-ħanut tal-forn. Kien hemm qbil li tinkiteb ittra lill-pulizija.</li> <li>• Staqsa fhix waslu il-bus shelters li applika għalihom il-Kunsill.</li> <li>• Min jitla minn Triq San Mikiel ma jkunx jista jara lill-vetturi li jkunu ġejjin minn Triq Espeditu Deguara, ir-residenti qed jitolbu stop signs u mirja biex min ikun tiela minn Triq San Mikiel jara minn ġej minn Vjal l-Indipendenza.</li> <li>• Hemm bżonn li jsir refresh tal-marki ta' Triq San Martin u jsiru mirja biex min joħroġ minn Triq San Martin jara minn ġej minn Vjal l-Indipendenza</li> <li>• Biex issir raised hump fi Triq San Martin viċin il-Vet.</li> <li>• Nerġgħu nistaqsu lill-TM biex jibagħtu persuni jaraw it-traffic management ta' Triq Bronja viċin il-Maypole.</li> </ul>
2.4.3	<p>Il-Kunsillier Dino Bonnici rringrazzja lis-Sindku tad-dekasteri li tagħtu u wiegħed li ser jaħdem fuhom hekk kif għamel fil-leġislaturi preċedenti.</p> <p>Il-Kunsillier Dino Bonnici ressaq dawn il-mistoqsijiet/suġġerimenti:</p> <ul style="list-style-type: none"> <li>• li jixtieq li jkun hawn spazju miftuħ ieħor fil-lokalita, minħabba l-binjiet kbar li qed itilgħu fil-lokalita u nuqqas ta' postijiet ta' rikreazzjoni għall-popolazzjoni kbira li dejjem qed tiżdied. Il-Kunsill jeħtieġ li jidentifika art biex jipprova jidhol għal proġett b'għajjnuna mil-Gvern.</li> <li>• Fejn jidhol sports jixtieq li l-sports ikollu l-budget tiegħu biex noħolqu għarfien fuq il-ħajja fiżika.</li> <li>• Fi Triq San Pawl, fost l-oħrajn, qed jingema ħafna traffiku – fuq tali akwati fejn jingema it-traffiku jeħtieġ li l-Kunsill jikkellim ma' TM biex jofru soluzzjoni biex jitnaqqas l-inkonvenjent.</li> <li>• Hemm bżonn il-Kunsill jikkellim mal-Gvern fuq night shelter. Iż-Żurrieq kbir u għandu ħafna anzjani li jixtiequ li joqgħodu fiż-Żurrieq stess. Is-Segretarju Eżekuttiv infurmat li qabel din is-seduta, kien hemm laqgħa u l-Kunsilliera prezenti tkellmu mal-Onorevoli Julia Farrugia Portelli li nfurmat li għandha tagħti l-għajjnuna tagħha fuq dan.</li> <li>• Il-problema tal-għargħar fiż-Żurrieq – jeħtieġ li l-Kunsill jerġa jibda jinsisti fuqha mal-Gvern. Il-Viċi Sindku Ignatius Farrugia qal li hu jinsab infurmat li l-Gvern ser jibda tali xogħol wara li jgħaddu l-festi tar-raħal.</li> <li>• Kritika kbira fuq xogħol il-pulizija għax għalkemm il-Kunsill kellu diversi laqgħat mal-pulizija, ix-xogħol tagħhom falla fiż-Żurrieq. Kien hemm qbil li tissejjah laqgħa mal-ispettur fis-seduta ta' Settembru.</li> <li>• X'sar fuq il-konfini taż-Żurrieq u konfini Ħal Safi. - Il-Kunsillier Joseph D'Amato qal li kien hemm qbil li l-bnadar isiru kif qedghin issa u li għadarba ma jitwaħħlux jew isiru affarijiet fil-konfini taż-Żurrieq, tali kwistjoni ma għandix għalfejn titqajjem.</li> <li>• Ħarġu fondi fuq restawr u identifika t-torri tal-Wardija - Kien hemm qbil li jibda il-proċess. Is-Segretarju Eżekuttiv qalet li ser tkellem lill-kumpanija li juża s-</li> </ul>

		soltu l-Kunsill biex taplika għal dawn il-fondi.
2.4.4		<p>Il-Viçi Sindku Ignatius Farrugia qal li gie mgharraf li fejn il-krois hemm xi fondi biex isir tisbieh mill-Planing Authority. Is-Segretarju Eżekuttiv qalet li l-Kunsill ma gie infurmat bil-każ u l-fondi tal-Planning Authority li taf bihom hi, jrid ikun l-Kunsill li japplika għalihom biex jagħmel proġett u mhux il-kontra. Il-Viçi Sindku għandu jiċċekja minghand is-sorsi li gie infurmat bihom.</p> <p>Il-Viçi Sindku qal li l-Kunsill ta' Morphou jistiednu lill-Kunsill kull sena biex jitlegħu għall-protesta li ssir kull sena. Kien hemm qbil li għal din is-sena jitlegħu s-Sindku u l-Viçi Sindku.</p>
2.5		<b>Rapporti</b>
2.5.1		<b>Rapport Finanzjarju ta' Kull kwart (it-tieni kwart)</b>
2.5.1a		<p>Is-Segretarju Eżekuttiv ressqet ir-rapport finanzjarju tat-tieni kwart tas-sena mhejji mil-Accountant tal-Kunsill. Dan gie approvat biex jintbagħat. <b>Dok 3 mehmuz</b></p>
2.6		<b>ITEMS OHRA TA' XOGHOL IEHOR TAL-KUNSILL LOKALI LI JKUNU MEHTIEĠA.</b>
2.6.1		<p>Is-Segretarju Eżekuttiv ressqet dawn l-ilment għall-approvazzjoni tal-Kunsill:</p> <p>a) Fi Triq M Perez d'Allecio kienet saret motor cycle bay maqsuma fi tnejn biex jkun jistgħu jipparkjaw żewġ muturi, għalkemm din il-bay qed tintuża ħafna, hemm persuna li toqgħod viċin li tixtieq li jitneħħew. Ma kienx hemm qbil fuq dan.</p> <p>b) Fi Triq M Perez d'Allecio persuna talbet li jsiru żewġ parking bays bejn żewġ garaxxijiet għax qed jippruvaw jiddaħħlu 3 karożzi u qed jostakolaw il-garaxxijiet tagħhom. Kien hemm qbil li jsiru metru yellow lines, mal-garaxxijiet u jitpoġġew 2 parking bays.</p> <p>c) Persuni jixtiequ li jiqsar il-ħin tat-traffic lights ta' Vjal il-Blue Grotto. Qed jallegaw li minuta tistenna biex jaqleb hu twil wisq. Ma kienx hemm qbil.</p> <p>F'dan il-ħin ħarġet mis-seduta l-Kunsillier Tiffany Ann Farrugia ( ħin 19:45)</p> <p>d) Persuni jixtiequ li jsiru double yellow lines quddiem il-Convenience ta' Triq l-Imqabba, għax il-vetturi qed jimblukaw it-triq. Kien hemm qbil fuq dan.</p> <p>e) Persuni jridu li l-akwata fejn hemm il-bandli fi ġnien il-ġibjun tkun separata bi grada mill-akwata l-oħra fejn jilgħabu t-tfal iż-żgħar. Ma kienx hemm qbil fuq dan.</p> <p>f) Hemm bżonn ta' sleeping policeman fi Triq it-Torri bejn Triq San Ċiru u Triq Santa Fawstina. Kien hemm qbil li dan il-każ jitqajjem meta tkun preżenti l-Kunsillier inkarigat minn Bubaqra.</p> <p>g) Fi Triq il-Kbira resident li għandu l-garaxx qed isibha bi tqila li jdaħħal u joħroġ il-vettura tiegħu minħabba li dejjem ikun ostakolat. Hu qed jitlob li ssir tip ta' katina li jkun jistgħu jiftħuha dawk li għandhom il-garaxxijiet fl-isqaf. Ma kienx hemm qbil</p>

	<p>fuq dan, minhabba l-inkonvenjent għar-residenti l-oħra tal-isqaq.</p> <p>h) Resident minn Triq Sant Andrija jrid li l-Kunsill jagħmel Triq Hal Far No entry for heavy vehicles u li jagħmel sleeping policeman fejn il-kappella ta' Sant Agatha, biex jevitaw l-aċċidenti li qed isiru fl-akwata. Kien hemm qbil li tintalab proposta lill-TM biex Triq Hal Far issir no entry for heavy vehicles u biex issir sleeping policeman fi Triq Sant Andrija.</p> <p>i) Issir bollard fi Triq Sant Andrija k/m Triq Hal Far fejn il-kappella, Kien hemm qbil fuq dan.</p> <p>j) Fi Triq Santa Klementina l-Kunsill, fuq talba ta' sidien ta' garaxxijiet kbar li jdaħħlu vetturi kbar, kien għamel double yellow lines faċċata ta' dawn il-garaxxijiet. Resident ieħor irrapporta lill-Transport Malta u dawn infurmaw lill-kunsill biex ineħhi tali linji għax qalu li l-vetturi jistgħu joħorġu. Kien hemm qbil li jitneħhew. <b>Dok 2 mehmuz.</b></p> <p>k) Intalbu aktar bins - fi Ġnien il-Ġibjun; f'Misraħ Repubblika fejn il-bankijiet; cigarette bin fejn il-venda u fejn il-Bronze bar. Kien hemm qbil li jsiru fi ġnien il-ġibjun u fejn il-venda. Kien hemm qbil li dan il-każ jiġi diskuss mal-Kunsillier inkarigat.</p> <p>l) Il-kunsill ġie mitlub li jinstalla bandla għall-persuni bi bżonnijiet speċjali fi Ġnien il-Ġibjun. Is-Segretarju Eżekuttiv gabret stima bħal dik li ġiet installata f'lokalita' oħra. L-istima tal-banda u stima oħra ta' kumpanija li tkun ser tinstalla tali bandla tlaħhaq is 6,950Euro. Kien hemm qbil li tinkiteb email lill-Ministeru inkarigat, biex jagħti l-għajjnuna tiegħu finanzjarjament.</p> <p>m) Persuna talbet biex issir bollard viċin ir-residenza tagħha fi Vjal l-Indipendenza k/m Triq it-Torri, minhabba li inġenji kbar li qed jaħdmu fis-sit viċin tagħha qed ikunu ta' periklu għall-familja u r-residenza tagħha. Kien hemm qbil fuq dan.</p> <p>n) Persuna minn Triq il-Mithna trid li l-Kunsill jinstalla bollard aktar 'l isfel minn dik eżistenti għax il-vetturi xorta qed jagħmlu ħsara lir-residenza tagħha. Ma kienx hemm qbil fuq dan.</p> <p>o) Persuni talbu biex isir parkeġġ komuni għall-persuni b'diżabilta' fi Triq San Martin fejn il-parking area. Il-Viċi Sindku ma qabilx, il-Kunsillier Dino Bonnici jaqbel. Ma kien hemm qbil fuq dan.</p> <p>p) Hemm bżonn li jsiru żewġ bankijiet fejn iċ-ċimiterju. Ma kienx hemm qbil.</p> <p>q) Hemm bżonn li jinbidlu l-bankijiet li hemm fi Triq il-Kbira (fuq ta' tomba), u bankijiet fi Triq il-Wied. Kien hemm qbil fuq dan.</p> <p>r) Hemm bżonn li Triq il-Ħaddiema u Triq il-Qrendi tinbidlilhom id-direzzjoni tat-traffiku tagħhom. Kien hemm qbil li dan il-każ jitqajjem f'seduta oħra.</p> <p>s) Il-Kunsilliera Kenneth Farrugia u Kyle Mifsud issuggerew li ċertu bankijiet jinżebgħu b'kuluri differenti biex jitqajjem għarfin favur id-divertsita' tal-komunita. Kien hemm qbil li jsiru l-bankijiet ta' Triq Napuljun. Kien hemm qbil fuq dan.</p>
<b>2.6a.</b>	<b><i>APPROVAZZJONI:XOGHLIJET U SERVIZI</i></b>
2.6a	Dan il-punt ġie diskuss f'punt 2.4 u 2.5

<b>2.6b</b>		<b><i>Tismija ta' Toroq – Side road fi Vjal il-Blue Grotto, Sqaq il-Wahx fi Triq Wied Ganu u Sqaq fi Triq il-Kunċizzjoni</i></b>
2.6b.1		<p>Is-Segretarju Eżekuttiv infurmat li jehtieg li ssir laqgħa mal-Uffiċċju Elettorali biex jingħataw ismijiet tat-toroq lill-:</p> <ul style="list-style-type: none"> <li>• Side road fi Vjal il-Blue Grotto – Il-Viċi Sindku Ignatius Farrugia ppropona li l-isem tat-triq ikun Triq il-Merill. Kien hemm qbil fuq dan.</li> <li>• Sqaq il-Wahx fi Triq Wied Ganu</li> <li>• Sqaq fi Triq il-Kunċizzjoni</li> <li>• U xi toroq f'Bubagra.</li> </ul> <p>Kien hemm qbil li tali lista titqajjem waqt il-laqgħa mar-rappreżentanti tal-uffiċċju elettorali.</p> <p>F'dan il-waqt is-Sindku Rita Grima ssuġġeriet li tissemma triq għat-Tabiba Sciberras u l-Kunsillier Dino Bonnici qal li l-Kunsill Lokali jmissu jagħmel bust/monument għal din it-tabiba li tant hadmet volontarjament qalb ż-żgħażaġħ bil-vizzju tad-droga. Il-Kunsillier Dino Bonnici semma ukoll lin-nurse Costantino Farrugia li jixraqlu li tissemma triq għalih.</p>
<b>2.6c</b>		<b>SKEDA GHAT-TLUGH TAL-BANDIERA FUQ L-UFFIĊĊJU TAL-KUNSILL</b>
2.6c1		<p>Is-Sindku Rita Grima ssuġġeriet biex il-bandiera taż-Żurrieq fuq l-uffiċċju tal-Kunsill tkun imtella dejjem fuq l-uffiċċju. Kien hemm qbil li dan il-każ jitressaq f'seduta meta jkunu preżenti aktar kunsilliera.</p> <p>Il-Kunsillier Marisa D'Amato qalet li meta ser jerga jitqajjem dan il-punt, jekk il-bandiera ma tittellax kuljum għandha tizzid klawżola biex tittella f'okkazjonijiet straordinarji maqbula mill-kunsill.</p>
<b>2.6d</b>		<b>Applikazzjoni LC Care Project – Cat cafe</b>
2.6d1		<p>Is-Segretarjat Għall biedja, sajd u drittijiet tal-annimali hareġ applikazzjonijiet għall-skema ta' fondi biex il-Kunsilli lokali jgħolqu inizjattivi biex isir proġett relatat mal-qtates fil-lokalita'.</p>
2.6d2		<p>Is-Segretarju Eżekuttiv, infurmat li kienet giet ikkuntatjata mill-Kunsillier Marisa D'Amato, fejn issuġġeriet li jsir cat cafe f'żona li tinsab bejn il-pompa tal-petrol taż-Żurrieq u fabbrika li tagħmel il-bibien tal-garaxxijiet.</p> <p>Is-Segretarju Eżekuttiv iċċirkulat email lill-kunsilliera kollha biex japprovaw li tista tapplika f'isem il-Kunsill.</p> <p>Is-Segretarju Eżekuttiv infurmat li minn dak inhar li rċeviet ir-risposti, bdiet taħdem fuq l-applikazzjoni. Flimkien mas-Sindku marret fuq il-post biex issir verifikazzjoni li l-cat cafe jista jsir. Tkellmet mal-feeders tal-qtates, gabret l-istimi u saru l-pjanti mill-perit. Il-perit applika għall-permessi meħtieġa.</p> <p>Issa l-applikazzjoni tinsab lesta u għada tintbagħat.</p>

		Kien hemm qbil fuq l-applikazzjoni. Il-Kunsillier Marisa D'Amato qalet li għanda hafna ideat oħra jekk tali applikazzjoni tiġi milqgħa u tista tistaqsi għal sponsor biex tizdied l-amara ġo l-istess cat cafe.
<b>2.7</b>		<b><i>APPROVAZZJONI TAL-MINUTI TAR-REĠJUN NOFSINHAR, TAL-GALXLOKK u TAL-ASSOĠJAZZJONI KUNSILLI LOKALI</i></b>
2.7.1		Ġew approvati u l-Minuti tal-laqgħa Numru 94 u l-laqgħa ġenerali no.8 tal-Gal Xlokk.
<b>2.8</b>		<b><i>KUNSIDERAZZJONI U APPROVAZZJONI TAL-ISKEDA TA' PAGAMENTI</i></b>
2.8.1		Is-Segretarju Eżekuttiv ipprezentat l-iskeda ta' pagamenti anessa bhala <b>Dok 4</b> għall-ammont totali ta' <b>€86,543.08</b> .  Il-mozzjoni għaddiet u l-iskeda ta' pagamenti ġiet iffirmata mis-Sindku Rita Grima u l-kunsilliera Dino Bonnici u Joseph D'Amato.
<b>2.9</b>		<b><i>DATA GHAS-SEDUTA LI JMISS</i></b>
2.9.1		Il-laqgħa ntemmet b'dan l-item fuq l-aġenda fis-20:45. Il-Kunsilliera preżenti qablu li d-data tal-laqgħa li jmiss issir nhar l-Erbgħa 21 ta' AWWISSU, 2019 fis-6.00 ta' filgħaxija.

Konfermati, illum \_\_21\_\_ ta' AWWISSU, 2019.

IFFIRMAT

IFFIRMAT

Rita Grima  
Sindku

Josianne Cilia Mumford  
Segretarju Eżekuttiv